

राष्ट्रीय भूमि अभिलेख आधुनिकीकरण कार्यक्रम
ई-मोजणी, ई-चावडी, ई-म्युटेशन व ई-
रेकॉर्ड्सच्या सिक्युरीटी ऑडीटकरीता मे. सायबर
क्यु कन्सल्टिंग प्रा. लि. या कंपनीच्या नियुक्तीस
कार्योत्तर मंजूरी व निधी मंजूरीबाबत

महाराष्ट्र शासन
शासन निर्णय क्र. राभूअ २०१२/प्र. क्र. ३३/ल-१
महसूल व वन विभाग
मंत्रालय, मुंबई ४०० ०३२.
दिनांक :- ३० नोव्हेंबर २०१२.

वाचा - १. जमाबंदी आयुक्त आणि संचालक, भूमि अभिलेख, (म.राज्य), पुणे, यांचे
क्र रा.भु.अ.आ.का-३/RFP/१२, दि.०१-०९-२०१२ चे पत्र.
२. माहिती तंत्रज्ञान संचालनालय, यांचे क्र. डीआयटी २०१२/प्र. क्र. १८८/३९,
दि. ५.७.२०१२ चे पत्र

शासन निर्णय :

केंद्र शासनाच्या ग्रामीण विकास मंत्रालय यांच्या मार्गदर्शक सूचनेनुसार राज्यामध्ये
राष्ट्रीय भूमि अभिलेख आधुनिकीकरण कार्यक्रम राबविण्यात येत आहे. त्या अंतर्गत ई-
मोजणी, ई-चावडी, ई-म्युटेशन या आज्ञावली राष्ट्रीय सूचना विज्ञान केंद्राने विकसित केलेल्या
आहेत तर ई-रेकॉर्ड्स ही आज्ञावली मे.विदया आनलाईन प्रा. लि., पुणे यांनी विकसित केली
आहे.

२. ई-मोजणी आज्ञावली दि.०१/०१/२०१२ पासून संपूर्ण राज्यात लागू करण्यात आलेली
आहे तसेच ई-चावडी, ई-म्युटेशन व ई-रेकॉर्ड्स या आज्ञावलीद्वारे प्रायोगिक तत्वावर काम
सुरु करण्यात आले असून या आज्ञावली राज्यात सर्वत्र राबवावयाच्या आहेत. त्याकरिता या
आज्ञावलीच्या ज्या विविध तपासण्या करावयाच्या आहेत त्यापैकी सिक्युरीटी ऑडीट ही
महत्वाची तपासणी आहे.

३. ऑप्लीकेशन व वेबसाईटच्या सिक्युरीटी ऑडीटसाठी माहिती तंत्रज्ञान संचालनालयाने
दि. ५.७.२०१२ च्या पत्राअन्वये काही संस्थांची निवड (empanelled) करण्यात आली आहे.
सदर पत्र व त्यासोबतच्या मार्गदर्शक सूचनांनुसार मर्यादित निविदा प्रक्रीया (limited RFP)
राबवून न्यूनतम दर असलेल्या मे.सायबर क्यु कन्सल्टिंग प्रा.लि. या कंपनीची निवड जमाबंदी
आयुक्त कार्यालयाकडून करण्यात आली आहे.

४. ई-मोजणी, ई-चावडी, ई-म्युटेशन व ई-रेकॉर्ड्स यांचे सिक्युरीटी ऑडीट मे.सायबर क्यु
कन्सल्टिंग प्रा.लि. यांच्याकडून करून घेण्यास कार्योत्तर मंजूरी देत आहे तसेच त्यासाठी रु.
३,२२,४७४/- (रुपये तीन लाख बावीस हजार चारशे चौऱ्याहत्तर फक्त) अदा करण्यास व

वितरीत करण्यास मान्यता देत आहे. सदर रक्कम जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांच्याकडे सुपूर्द करण्यात येत आहे. जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांनी देयक अदा करताना, माहिती तंत्रज्ञान संचालनालयाच्या दि. ५.७.२०१२ च्या पत्रासोबतच्या अनुसूची 'अ' मधील सूचनेनुसार देण्यात येईल याची दक्षता घ्यावी.

५. सदर खर्च " मागणी क्रमांक सी-१ २०२९ जमीन महसूल(०२) (०३) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे(२०२९०८०५) राष्ट्रीय भूमि अभिलेख आधुनिकीकरण कार्यक्रम १०० % केंद्र पुरस्कृत योजना (१०० टक्के केंद्र हिस्सा) १३ कार्यालयीन खर्च " या लेखाशिर्षाखाली सन २०१२-१३ या वित्तीय वर्षाच्या मंजूर योजनाअंतर्गत तरतुदीतून भागवण्यात यावा.

६. या प्रयोजनासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे हे आहरण व संवितरण अधिकारी म्हणून राहतील. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

७. हा शासन निर्णय नियोजन विभागाच्या सहमतीने व वित्त विभागाने त्यांच्या अनौपचारिक संदर्भ क्र.३०८/२०१२/व्यय १०, दि. १५.११.२०१२ अन्वये दिलेल्या सहमतीने निर्गमित करण्यात येत आहे.

८. हा शासन निर्णय शासनाच्या संकेतस्थळावर उपलब्ध असून त्याचा संगणक सांकेतांक २०१२११३०१६१६५१५११९ हा आहे.

महाराष्ट्राचे राज्यपाल यांच्या आदेशानुसार व नांवाने,



(विद्या वाघमारे)

कार्यासन अधिकारी

महसूल व वन विभाग

प्रति,

१. सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
२. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
३. महालेखापाल १ (लेखा व अनुज्ञेयता)/(लेखा परिक्षा), मुंबई
४. जिल्हा कोषागार अधिकारी, जिल्हा पुणे
५. नियोजन विभाग, कार्यासन १४७५, मंत्रालय, मुंबई
६. वित्त विभाग, कार्यासन व्यय १०/बीयुडी ६, मंत्रालय, मुंबई
७. कार्यासन ब १/२, महसूल व वन विभाग
८. ल-१ कार्यासन (निवडनस्ती), महसूल व वन विभाग